



Martin Vassallo (xellug), Charles Grima u Joanne Azzopardi jisinghu d-diskors tal-Onor. Givonna Debono (fin-nofs) waqt il-ftuħ tal-wirja tal-ħut li saret fir-Rabat Għawdex

## Wirja tal-Ħut

Għad-disa' sena konsekutiva, l-Għaqda tat-Trobbija tal-Ħut tellgħet il-wirja annwali tagħha fis-sala tal-eks skola sekondarja Ninu Cremona fir-Rabat Għawdex. F'din il-wirja ħadu sehem għaxar membri li flimkien daħħlu tmintax-il akkwarju u żewġ vaski żgħar. Il-wirja inftehet uffiċjalment mill-Ministru għal Għawdex Giovanna Debono.

Saru diskorsi tal-okkażjoni minn diversi persuni fosthom is-Segretarju tal-Għaqda Martin Vassallo, il-President Charles Grima u mill-Ministru Giovanna Debono. Il-Wirja tbierket minn Dun Gerard Buhagiar li barra li hu membru u d-direttur spiritwali tal-Għaqda, hu wkoll ir-Rettur tas-Santwarju Nazjonali tal-Madonna Ta' Pinu.

L-ewwel post din is-sena nġhata lill-vaska tal-Koi ta' **Joe Cefai** mix-Xewkija. It-tieni post ħadu **Leon Muscat** bl-akkwarju tiegħu bil-Malawi. It-tielet post ittiehded minn diversi persuni minhabba li ġabu l-istess ammont ta' punti. Dawn kienu **Ruth Fiteni** mix-Xagħra, **Peter Attard** u **Leon Muscat** it-tnejn min-Nadur, **Joseph Cefai** mix-Xewkija, u **Joanne Azzopardi** minn Sannat.



Joe Cefai jirċievi l-premju tiegħu mingħand Giovanna Debono wara li rebah l-ewwel premju bil-vaska tal-Koi

Il-kumitat tal-Għaqda ħass li kellu juri l-apprezzament tiegħu lejn diversi membri Għawdxin għax-xogħol tagħhom qabel u waqt il-wirja sabieħ din tkun suċċess. Tifkiriet ingħataw lil Peter Attard, George Scerri, Leon Muscat, Joanne Azzopardi, Sean

Said u Charles Pisani. Ingħatat ukoll tifkira lis-Surmast tal-iskola Dr. Francis Abela talli kull sena jaċċetta li tittella' din il-wirja fis-sala tal-iskola. Waqt il-wirja ittella' ukoll akkwarju bħala lotterija u dan intrebaħ minn Julia Zammit minn Sannat.



Membri Għawdxin tal-Għaqda tat-Trobbja tal-Ħut flimkien mal-President tal-Għaqda Charles Grima (fin-nofs) wara li nġhataw il-premijiet

**MINN  
Għawdex**



ma'  
**Charles  
Spiteri**



L-Onor. Giovanna Debono tagħti l-premju ta' apprezzament lil Peter Attard wara li kien hu li ħa hsieb li jipproduċi l-poster tal-wirja għal din is-sena




Leon Muscat u ibnu Matthias jirċievu t-tazza mingħand Onor. Giovanna Debono. Leon ħa t-tieni post b'akkwarju bil-Malawi



Mil-lemin: Charles Grima, President tal-Għaqda juri lill-Onor. Giovanna Debono u liċ-ċkejna Kristina Scerri l-akkwarju bil-Frontosa, li kien wiehed mill-akkwarji li kien għall-wiri din is-sena

**Dizzjunarju - Teżawru ġdid bil-Malti ta' Mario Serracino-Inglott - Hard Cover**



Wasliha Dizzjunarju-Teżawru ġdid bil-Malti ta' Mario Serracino Inglott. Dizzjunarju tajjeb ħafna għall-użu ta' kull Malti

Dan id-Dizzjunarju jinsab għall-bejgħ mill-Uffiċċju ta' The Maltese Herald  
PO Box 330 Merrylands NSW 2160  
jew billi ċċemplu fuq (02) 9637 9992  
Prezz ta' \$45 u židu \$10 għall-posta.

**Dan hu d-Dizzjunarju li qed jintuża għat-Tisliba tagħna**